

एसोचैम-यूपी – भारतीय विदेश सेवा के अधिकारी – इन्वेस्ट यूपी का संवाद-सत्र

उत्तर प्रदेश सरकार का उद्योग जगत को पूर्ण सहयोग का आश्वासन

- भारतीय विदेश सेवा के अधिकारी हाई नेटवर्क व्यक्तियों और उत्तर प्रदेश के निर्यातकों को विदेशों में दूतावास की वेबसाइटों पर प्रदर्शित करेंगे
- उत्तर प्रदेश में व्यापार और निवेश को बढ़ावा देने के लिए भारतीय विदेश सेवा के अधिकारियों का मिलेगा सहयोग

लखनऊ, 22 जून, 2022 :

सचिव, औद्योगिक विकास एवं 'इन्वेस्ट यूपी' के मुख्य कार्यपालक अधिकारी, श्री अभिषेक प्रकाश ने उद्योगजगत को निवेश करने में सुविधा और शिकायत निवारण में पूर्ण सरकारी सहायता का आश्वासन दिया है।

वह एसोसिएटेड चैंबर ऑफ कॉमर्स एंड इंडस्ट्री यूपी (एसोचैम-यूपी) के अधिकारियों और उत्तर प्रदेश में व्यापारिक समुदाय की आकांक्षाओं को समझने के लिए राज्य का दौरा कर रहे भारतीय विदेश सेवा (आईएफएस) के अधिकारियों को संबोधित कर रहे थे।

सीईओ, इन्वेस्ट यूपी ने आईएफएस अधिकारियों से राज्य में व्यापार करने में आसानी (ईज़ ऑफ डूइंग बिजनेस) में सुधार और बुनियादी ढांचे के विकास में हुए परिवर्तन को विदेशों में प्रचारित करने का आग्रह किया। उन्होंने विदेशों में भारतीय दूतावास की वेबसाइटों पर हाई नेटवर्क व्यक्तियों और उत्तर प्रदेश के निर्यातकों को प्रदर्शित करने एवं एक आकर्षक निवेश गंतव्य के रूप में उत्तर प्रदेश की ब्रांडिंग में सहयोग के लिए कहा।

आज एसोचैम-यूपी ने इन्वेस्ट यूपी के साथ ही भारतीय विदेश सेवा के श्री सुरेंद्र के अधाना-पासपोर्ट अधिकारी, आरपीओ, दिल्ली; श्री पीयूष वर्मा-उप सचिव (सीपीवी), विदेश मंत्रालय; श्री मनोज कुमार-उप सचिव (उत्तर), विदेश मंत्रालय; श्री नरेश कुमार-उप सचिव (जीईएम) के साथ एक संवाद सत्र का आयोजन होटल ताज, लखनऊ में आयोजित किया था।

श्री आर.के.शरण, सीईओ, एसोचैम-यूपी ने बताया कि इस संवाद सत्र का उद्देश्य राज्य के वर्तमान औद्योगिक वातावरण और निकट भविष्य में व्यापारिक समुदाय की अपेक्षाओं से अवगत कराना था।

श्री तारिक हसन नकवी, वरिष्ठ उपाध्यक्ष, एसोचैम ने श्री अभिषेक प्रकाश और भारतीय विदेश सेवा के अधिकारियों का स्वागत किया। उन्होंने बुनियादी ढांचे में सुधार के लिए उत्तर प्रदेश सरकार द्वारा उठाए गए विभिन्न कदमों और अगले पांच वर्षों में राज्य में एक ट्रिलियन डॉलर की अर्थव्यवस्था विकसित करने के लक्ष्य पर भी प्रकाश डाला।

उपस्थित आईएफएस अधिकारियों ने उत्तर प्रदेश के व्यापारिक व औद्योगिक प्रगति की सराहना की। उन्होंने उत्तर प्रदेश में उद्यमों के विकास में सहयोग करने का आश्वासन दिया।

प्रसिद्ध ट्रांसफार्मर निर्माता श्री रजनीश चोपड़ा ने अन्य देशों की तकनीकी आवश्यकताओं की जानकारी प्राप्त करने के लिए संगोष्ठी की आवश्यकता व्यक्त की। उन्होंने कहा भारत में ट्रांसफार्मर निर्यात करने की बहुत अच्छी क्षमता है किन्तु तकनीकी व्यवहार्यता के अभाव में निर्यात वांछित स्तर पर नहीं है।

इकाना स्टेडियम के स्वामी श्री संजय सिन्हा ने खेल के क्षेत्र में मिल रहे व्यावसायिक अवसरों पर प्रसन्नता व्यक्त की।

